

Eitt rættvíst samfelag:

-Um javnað sum hugsjón í politiskari heimspeki



Búskaparliga kreppan í tríatiárunum, sum danskur teknari lýsir hana...



Kim Simonsen

»Javnaður er ein vælum-tøkt, men gátukent politisk fyrirmynd«

Ronald Dworkin

Ávis virði, so sum rætt-vísi og javnaður, eru lykla-orð innan nútímans politik. Hesi eru oftani slødd í stevnisskráum hjá ymsk-um flokkum og eru, sum so nógv onnur orð í Føroyum í dag, endaði sum innantóm orðafelli og fastar vending-ar, ið ljóða væl fram undir val. Ikki er oftani, at polit-isk kjak ber nakran vegin í Føroyum, tí mangan vilja hvørki blaðfólk ella politik-arar sleppa tí heilt konkreta politiska málinum, og nær-um engin tosar um politiska vísindi og heimspeki, ið kann geva okkum eitt neyð-ugt mál og felags hugtøk,

haðani vit kunnu læra at tosa um politisk virði fram-yvir. Oftani eru bókur og greinar um politik bert um avleiðingarnar av einum førðum politikki, hesir spurningar eru bert um sannroyndir (emperi), með-an spurningar um politisk og etisk virði ikki eru em-piriskir í sjálvun sær, men ætlaðir tankar og fyrirmynd-ir (normar). Handan politik finst heimspekin og vísind-in. Vit kunnu læra nógv av bókum um politik, politiska søgu og viðurskifti, men spurningar um almenn fel-ags poltisk virði eru meiri grundleggjandi og undir-støðuligir enn reinar sann-royndir. Skulu vit broyta politiskt fyrítakssemi, framtakssemi, virkisanda og framfýsni eru vit noydd at tosa á einum máli, ið lýs-ir tey virði vit vilja fremja og virða. Men hetta felags mál hevur tað ikki gott, tí tey flestu kenna tað ikki, annað enn sum hugmynda-frøðiheiti, so sum liberal-isma, konservatisma, sosi-alisma, tey flestu vita ikki, at hesar leiðir kunnu stig-bendast, hava eina langa søgu, og at øll byggja á ávis virði og ymiska fatan av leiklutinum hjá menniskja-

num í samfelaginum í dag. At kjakast um politik er ikki bert at taka eitt konkret mál í senn, men at duga at seta tað saman við øðrum málum og tí inn í ein størri samanhang. At vita nakað um politik er eisini at kenna politisku søguna, hugmyndafrøðir-nar. Ein framsiggin politik-ari við vísjónum ella sam-felagsligum opinberingum má seta seg inn í, hvat hendir í heiminum í dag og kenna tær samfelagsligu broytingar og landvinning-ar innan politiska nýhugs-an, ið eru komnar fram í dag. Men hetta duga polit-ikarar ikki í Føroyum, tað er sum um tað mangan bert eru teir hálvvánaligu knokkarnir, ið hava klárað seg toiliga, sum kanska eru mátalig og hampilig fólk annars, sum umboða fólk-ið. Tey sum vilja fram í sam-felagnum og hava evni, halda seg langt vekk. Heimurin broytist, politisk hugmyndafrøði og tey virði, vit trúgva uppá, eru eisini undir broyting, tá vit í dag tosa um politik í Føroy-um kemur verulig hug-myndafrøði ikki framat, tí vit mangan bert verja tey virði og ta vísindi, ið boðar

Javnaður sum hugtak

Hugtakið um javnað og um líkheit er avgerandi innan politiska heimspeki. Tey, ið

trúgva uppá rættarsamfel-agið trúgva uppá líkheit innan lógina. Demokratar trúgva t.d., at øll eiga at kunna luttaka í politiskum lívi. Liberalistar, at øll eiga at hava atgongd til markn-aðin. Sosialistar, at samfel-agið skal skipast soleiðis, at øll fáa part í tí samlaða ágóðanum, lívsgóðskuni og vælferðini í samfelaginum. Men meiri alment kunnu vit tosa um at egalitaristar, t.v.s. ein persónur, ið held-ur, at øll skulu hava eins nógvagv ágóðar í samfelagi-num. Hvussu vit so definera ágóðar og tiltøk sum tryggja henda javnað, gerst mangan ein aðalspurningur. Munur er eisini á, um ein heldur, at øll skulu hava sama, ella um øll skulu hava sama møguleika at fáa part í øllum hentleikum. Nýðugt er at verja øll átak, sum fremja sosialt flytiføri (mobilitet), soleiðis at øll hava eins møguleikar at fáa part í t.d. vitan, størvum og útbúgvíngum.

Ikki, at vit øll eru eins, men at vit skulu gerast eins. Tað er ikki eins lætt at fasthalda, at menniskju ikki skulu javnmetast, bert við at siga, at tey í livinum og í samfelaginum ikki eru javnsett.

Rættvísi og javni

At verja eina ástøði um rættvísi hevur í sær, at vit siga, at henda eina ástøðið er betri enn aðrar. Men eru etisk og politisk sjónarmið, betur enn onnur, eru hesi ikki øll bert einstaklings-bundin, subjektiv og tí par-tísk? Kunnu vit gera slíkar meiningar til nakað, vit kunnu hugsa rationelt um og kjakast um at grundgeva fyrri? Fara vit til greska old-tíðarheimin, so vóru etikk-ur og politikkur partur av vísindini. Platon (ca. 428-348 f.Kr.) og seinni næm-ingur hansara Aristoteles (384-322 f.Kr.) meintu, at vit við rationellum tonkum kundu koma fram til etiskar sannleikar. Soleiðis, at einki forðar okkum at halda, at ein ástøði um rætt-vísi er betur enn onkur onn-ur, og hin vegin eiga vit at krevja av einari ástøði, at hon er ein sonn ástøði um hvussu tað rættvísa samfel-



Leiðandi javnaðarmenn hittast í Stockholm í 1917 til eina friðarráðstevnu. Í mið-uni sæst Thorvald Stauning, sum var formaður í danska Javnaðarflokkinum og for-sætisráðharri í mong ár. Uttast til høgru sæst Friedrich Ebert, leiðari í tyska javnaðarflokkinum

agið sær út. Seinni komu ensku empiristarnir, serliga David Hume (1711-1776), at seta stórar spurningar við hetta.

Hume heldur, at moralsk-ar og etiskar orðingar, meiri er málberingar hjá tí ein-staka menniskjanum, ið sigur okkum um subjektiv-ar kenslur, sum hann sigur í »Enquiries Concerning Human Understanding and Concerning the Principles of Morals«, at: »Sum grundgeving er hetta ikki keldan, um so hesin fær mótsøðufólk í knæ; so er tað tó fáfongd at halda, at nakar logikkur finst, sum ikki tosar til kenslurnar, ið nakrantíð kemur at fáa hann at fegna um sannari grundreglur«. Moralskir dómur hava tí onki fatanar-frøðisligt virði, og eru tí at javnmeta við smaksdómar. Tað er t.d. torført at kjakast um kaffi smakkar væl ella betur enn mjólk. Politikur hevur í hesum »skúla« einki sannleikavirði, her er bert handfaring av hvørjum øðrum, listarbrøgd og goymdar snildir (manipula-tión). Slíkt opnar fyrri mod-ernaðu fatanini av at allur moralur bert er fyrri hin ein-staka, tí vit ikki kunnu grundgeva fyrri hann, at hann tí bert er subjektivur, líkasum tá vit tosa um smak innan tapet, klæðir ella bil-ar. Men um ein persónur ikki trýr uppá demokrati, ella at jødar hava rætt at liva, so eru vit sambart hesa áskoðan noydd at góðtaka hesar »kenslur«, sum eins góðar ella sannar sum kensluna fyrri mannarætt-indi. Tí er henda subjektiv-

um tað er partur av eini breiðari umhugsadari javn-vág. Henda javnvág skal passa saman við moralsk-um intuitiónum og undir-liggjandi ástøði. Við mor-alskum innlivinarevnum (intuitiónum) meinar hann, moralskir dómur, sum vit trúgva uppá. Og við undir-liggjandi ástøði, heim-spekisligar og visundalig ástøði.

Ástøði um rættvísi

-Eitt neyðugt slør av vænt-andi vitan. Fremst í politisku hug-myndini hjá Rawls er tank-in og idealið um hin óvild-iga persónin, tí hansara ástøði tekur støði í einum sáttmálatanka, har grund-tankin er, at áðrenn eitt samfelag er rættvíst, eigur tað at byggja á tær grund-reglur, sum frælsir, javnt settir og rationellir persón-ar, kunnu gerast samdir um. Hetta er ein tanki um eina ideala støðu, har vit mæta hvørjum øðrum í semju, og ikki vita nakað um onnur, men eru opin. Hetta er tað Rawls rópar hin uppruna-liga støðan, tí har høvdu vit kunna funnið eina semju um, hvussu samfelagið skal skipa rættvísi og javnað, tí tey høvdu ikki kunna hugs-

að um egin áhugamál. Lættari er at fata hetta, um vit hugsa um børn, ið spæla saman sum koma av ymskum sosialum, trúðar-ligum og rasuskildum bak-støði, men tí at børnini ikki vita tað, hevur tað ongan týdning. Upprunaliga støð-an, ella hetta slør av vænt-andi vitan, er ein støða, har øll vita um vanliga økono-misk, sosial, politisk og sál-arlig viðurskifti, men onga serliga vitan um onnur, tí tey kenna ikki ta sosialu støðuna, gávur, evni, styrk-ir og veikleikar og hvat hesi hugsa um tað góða, t.d. hvørjar ætlanir hesi hava fram-yvir. Handan slørið av vænt-andi vitan tryggja vit upprun-aligu støðuna, tí henda gerst eitt model fyrri, at hin einstaki er gegnigur. Ratio-naliteturin er hann, at allir partar eru áhugaðir í at økja um allar sosialar ágóðar, ið eru til haldar, og tá teir ikki

eru leiddir fram av øvund, ella altruismu, vilja teir hugsa, at um nógv er til fyrri øll, er eisini eins nógv til ein sjálvan. Kravið hjá Rawls, ið hann útleiðir frá ástøðini um upprunaligu støðuna, er at sosial og figgarligur ójavnnaður skal skipast soleiðis, at: 1. tey sum hava tað ringast koma at hava tað so gott sum gjørligt (different-ieringshugtakið) 2. at sosialar positiónir eru opnar fyrri øllum. Fyrsta kravið kemur fram um tað næsta, tí betri figgj-arlig støða fyrri fjøldina, kann ikki rættvísgera, reinsa, orsaka ella umbera fyrri at tey, ið eru verri fyrri hava tað verri, enn tað er fyrri neyðini. Soleiðis er tað ikki rationelt, at gjalda við t.d. politiskum frælsi, við figgarligum mótvirði.

Onkrar keldur: David Hume: »Enquiries

Concerning Human Under-standing and Concerning the Principles of Morals«. Oxford. 1996 Heine Anderssen & Lars Bo Kaspersen: »Klassisk og moderne samfundsteori.« Keypmannahavn, 2001 Niels Holtung, Klemens kappel & Kasper Lippert-Rasmussen: Det retfærdige samfund - Om lighed som ideal i etik og politik. (handrit frá heimspeki-deildini í Keypmannahvn, 1 royndarútgáva). John Rawls: A theory of Justice. 1971 Thomas Nagel: »Equality«. Í: Mortal Questions. 1979 Robert Nozick: Anarchy, State and Utopia.



Danir, ið leita sær í útlegd á Larsens Plads í Keypmannahavn. Málningur hjá Edvard Petersen 1890, Árhús Museum.